

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಪ್ರಾಚಿತ್ ಕಾಳಾಚೊ ಪಾಂಚ್ವೊ ಆಯ್ತಾರ್ 29 ಮಾರ್ಚ್ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜಿವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಸೊಮ್ಯಾಚ್ಯೆ ವೆದಿ ಬೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್ ಸ್ತುತಿ ಜೆಜುಕ್ರಿಸ್ತ್ ಆಮ್ಚೆ ಸಾಸ್ಣಿಕ್ ಜಿಣಿಯೆಚೊ ಭರ್ವಸೊ ಮ್ಹಳ್ಳೊ ಸಂದೇಶ್ ದಿತಾ.

ಜೆಜು ಜಿವಿತಾಚಿ ಝರ್. ಪವಿತ್ರ್ ಸ್ನಾನಾ ವೆಳಾರ್ ಪವಿತ್ರ್ ಅತ್ಮ್ಯಾ ಮಾರಿಫಾತ್ ಹೆಂ ಜಿವಿತ್ ಆಮ್ಕಾಂ ಮೆಳ್ಳಾಂ.

ಜೆಜುಚೆರ್ ಸತ್ಮಾನ್ತಲ್ಯಾಂಕ್ ಸಾಸ್ಣಿಕ್ ಜಿವಿತಾಚೊ ಭರ್ವಸೊ ಫಾವೊ ಜಾಲಾ. ಮನಿಸ್ ಜಾಲ್ಲೊ ಜೆಜು, ಮನ್ಯಾಂಚ್ಯಾ ಕಷ್ಟಾಂ ದುಖಾಂತ್ ಖಿಂತಿ ಬೆಜಾರಾಯೆಂತ್ ಏಕ್ ಜಾವ್ನ್ ಜಿಯೆಲೊ, ಆಪ್ಲ್ಯಾ ಕಷ್ಟಾ ಮರ್ಣಾ ಜಿವಂತ್ಪಣಾ ಮಾರಿಫಾತ್ ಆಮ್ಕಾಂ ಸಾಸ್ಣಿಕ್ ಜಿವಿತಾಚೆಂ ಕಾರಣ್ ಜಾಲೊ.

ತಾಚೆರ್ ಪಾತ್ಯೆವ್ನ್ ಕ್ರಿಸ್ತಾನ್ ಜೊಡ್ನ್ ದಿಲ್ಲೆಂ ಸಾಸ್ಣಿಕ್ ಜಿವಿತ್ ಜೊಡುಂಕ್ ಹ್ಯಾ ಬಲಿದಾನಾ ವೆಳಿಂ ದೆವಾಚಿ ಮಜತ್ ಆನಿ ಕುರ್ಪಾ ಮಾಗ್ಯಾಂ.

ಬಾವಾರ್ಥಾಚಿ ಪ್ರಾರ್ಥನಾಂ

1. ಸಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವಡಿಲಾಂನಿಂ ತುಜ್ಯಾ ಪುತಾ ಜೆಜುಚಿ ದೇಖ್ ಘೆವ್ನ್, ಭಾವಾರ್ಥಾಕ್ ಸಾಕ್ಸ್ ಜಾವ್ನ್ ಜಿಯೆಂವ್ಕ್ ಆನಿ ಸದಾಂಚ್ ವಿದೇಯ್ಪಣಾಚ್ಯಾ ವಾಟೆನ್ ಚಲೊಂಕ್ ತುಜೊ ಆಧಾರ್ ಆನಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಪ್ಣೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ರಾಷ್ಟ್ರಾಚ್ಯಾ ರಾಜಕೀಯ್ ಮುಖೆಲ್ಯಾಂನಿ ಆಪ್ಲ್ಯಾ ಲೊಕಾಚ್ಯಾ ಬರೆಪಣಾ ಖಾತಿರ್ ವಾವ್ರಂಕ್ ಆನಿ ಲೊಕಾಚ್ಯಾ ಸರ್ವತೋಮುಖ್ ಪ್ರಗತಿ ಖಾತಿರ್ ವಾವ್ರಂಕ್ ತಾಂಕಾಂ ಪವಿತ್ರ ಅತ್ಮಾಚ್ಯಾ ಉಜ್ವಾಡಾನ್ ಭರ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ದಿಸ್ಪಡ್ತ್ಯಾ ಜಿವಿತಾಂತ್ ಕಷ್ಟ್, ವಿಘ್ನಾಂ, ಅನ್ವಾರಾಂ ಯೆತಾನಾ ಆಮಿ ನಿರಾಶಿ ಜಾಯಾಸ್ತಾಂ ಜಿವಿತ್ ಧೈರಾನ್ ಫುಡೆಂ ವ್ಹರುಂಕ್ ಆನಿ ಭಾವಾರ್ಥಾನ್ ಥಿರ್ ರಾವೊಂಕ್ ಆಧಾರ್ ಆನಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ರಿತಿಂಚ್ಯಾ ಪಿಡೆಶಿಡೆನ್ ವಳ್ವಳ್ವಾ ಆಮ್ಚಾ ಭಾವ-ಭಯ್ಣಿಂನಿ ಜಿಣಿಯೆಂತ್ ದೆದೆಸ್ಪರ್ ಜಾಯಾಸ್ತಾಂ ಸೊಸ್ತಿಕಾಯನ್, ಮೊಗಾನ್ ಆನಿ ಭರ್ವಶ್ಯಾನ್ ದೆವಾನ್ ದಿಲ್ಲೆಂ ಜಿವಿತ್ ಸ್ವೀಕಾರ್ ಕರ್ನ್ ಜಿಯೆಂವ್ಕ್ ಪವಿತ್ರ ಅತ್ಮಾಚಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಆಮಿ ಸರ್ವಾಂನಿ, ಮರಿ ಆನಿ ಮಾರ್ಥಾ ಪರಿಂ "ಜೆಜುಚ್ ಪುನರ್ ಜಿವಂತಣ್ ಆನಿ ಜೀವ್" ಮ್ಹಳ್ಳೆಂ ಸತ್ ಮಾನುನ್ ಘೆವ್ನ್, ಆಮ್ಚಾ ಉತ್ರಾಂ ತಶೆಂ ಕರ್ಣ್ಯಾಂನಿ ಸಾಕ್ಸ್ ಜಾವ್ನ್ ಜಿಯೆಂವ್ಕ್ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿಂ, ಏಕ್ ಸಮುದಾಯ್ ಮ್ಹಳ್ಳೆಂ ಸಮ್ಜುನ್ ಎಕಾಮೆಕಾ ಮಾಯಾಮೊಗಾನ್ ಆನಿ ಕುಟ್ಮಾ ಸಿರಿತಾನ್ ಭರೊನ್ ಫಿರ್ಗಜೆಂತ್ ತಶೆಂ ಸಮಾಜೆಂತ್ ಭಾವಾರ್ಥಾಚಿಂ ಮಂದಿರಾಂ ಜಾಯ್ತಿಂ ಆಮ್ಚಿಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಪಾಂಚ್ವೊ ಆಯ್ತಾರ್ 29 ಮಾರ್ಚ್ 2020
ಪಯ್ಲೆಂ ವಾಚಪ್

ಎಜೆಕಿಯೆಲ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ದೆಕುನ್ ಪ್ರವಾದ್ ಕರ್ ಆನಿ ತಾಂಕಾಂ ಸಾಂಗ್: ಸರ್ವೆಸ್ಪರ್ ದೇವ್ ಅಶೆಂ ಮ್ಹಣ್ತಾ: ಮ್ಹಜೆ ಪರ್ಜೆ, ಹಾಂವ್ ತುಮ್ಚೆ ಫೊಂಡ್ ಉಗ್ತೆ ಕರ್ತಲೊಂ ಆನಿ ತುಮ್ಚ್ಯಾ ಫೊಂಡಾಂತ್ಲಿಂ ತುಮ್ಕಾಂ ಭಾಯ್ರ್ ಕಾಡ್ತಲೊಂ; ಹಾಂವ್ ತುಮ್ಕಾಂ ಇಸ್ರಾಯೆಲಾಚ್ಯಾ ದೆಶಾಂತ್ ಪರ್ತುನ್ ಹಾಡ್ತಲೊಂ. ಮ್ಹಜೆ ಪರ್ಜೆ, ಹಾಂವ್ ತುಮ್ಚೆ ಫೊಂಡ್ ಉಗ್ತೆ ಕರ್ತಲೊಂ ತೆದ್ನಾ ಹಾಂವ್ ಸರ್ವೆಸ್ಪರ್ ಮ್ಹಣ್ ತುಮ್ಕಾಂ ಕಳಿತ್ ಜಾತಲೆಂ. ಹಾಂವ್ ಮ್ಹಜೊ ಅತ್ಮೊ ತುಮ್ಚೆ ಭಿತರ್ ಘಾಲ್ತಲೊಂ ಆನಿ ತುಮಿ ಜಿವಂತ್ ಜಾತಲ್ಯಾತ್, ಆನಿ ಹಾಂವ್ ತುಮ್ಕಾಂ ನವ್ಯಾನ್ ತುಮ್ಚ್ಯಾ ದೆಶಾಂತ್ ಹಾಡ್ತಲೊಂ. ತೆದ್ನಾ ಹಾಂವ್, ಸರ್ವೆಸ್ಪರ್, ಉಲಯ್ಲಾಂ ಆನಿ ಹಾಂವೆಂ ಹೆಂ ಕೆಲಾಂ ಮ್ಹಣ್ ತುಮ್ಕಾಂ ಕಳಿತ್ ಜಾತಲೆಂ, ಉಲಯ್ತಾ ತೊ ಸರ್ವೆಸ್ಪರ್ ದೇವ್.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ರೊಮಾಗಾರಾಂಕ್ ಬರಯಿಲ್ಲಾ ಪತ್ರಾಂತ್ಲೆಂ ವಾಚಪ್

ಹ್ಯಾ ಪಾಸತ್ ರಗ್ತಾಮಾಸಾಕ್ ಖಾಲ್‌ಜಾತಾತ್ ತಿಂ ದೆವಾಕ್ ಮಾನ್ವನಾಂತ್. ದೆವಾಚೊ ಪವಿತ್ರ್ ಅತ್ಮೊ ತುಂಚ್ಚೆ ಥಂಯ್ ಜಿಯೆತಾ ವ್ಹಯ್ ಜಾಲ್ಯಾರ್, ತುಮಿ ರಗ್ತಾಮಾಸಾಚೆ ಅಪೇಕ್ಷೆ ಪರ್ಮಾಣೆಂ ನ್ಹಯ್, ಬಗರ್ ಪವಿತ್ರ್ ಅತ್ಮ್ಯಾಚೆ ಖುಶೆ ಪರ್ಮಾಣೆಂ ಜಿಯೆತಾತ್; ಆನಿ ಜಾಚೆ ಥಂಯ್ ಕ್ರಿಸ್ತಾಚೊ ಅತ್ಮೊ ನಾ, ತೊ ಕ್ರಿಸ್ತಾಚೊ ನ್ಹಯ್. ಆನಿ ಕ್ರಿಸ್ತಾ ತುಂಚ್ಚೆ ಥಂಯ್ ಜಿಯೆತಾ ವ್ಹಯ್ ಜಾಲ್ಯಾರ್, ತುಂಚ್ಚಿ ಕೂಡ್ ಪಾತ್ಕಾ ನಿಮ್ಮಿಂ ಮೆಲ್ಯಾ ತರ್ಯಿ ದೆವಾ ಥಂಯ್ ತುಮಿ ನಿತಿವಂತ್ಪಣ್ ಜೊಡ್ಲಾಂ ದೆಕುನ್, ಅತ್ಮೊಚ್ ತುಂಚ್ಚಾಂ ಜೀವ್‌ದಿವ್ಪಿ ಸಕತ್ ಜಾತಾ. ತಿತ್ಲೆಂಚ್ ನ್ಹಯ್, ಜೆಜುಕ್ ಮೆಲ್ಲ್ಯಾಂತ್ಲೊ ಉರಯ್ಲಲ್ಯಾ ದೆವಾಚೊ ಅತ್ಮೊ ತುಂಚ್ಚೆ ಥಂಯ್ ಜಿಯೆತಾ ವ್ಹಯ್ ಜಾಲ್ಯಾರ್, ಜೆಜು ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಉರಯ್ಲೊ ದೇವ್ ತ್ಯಾಚ್ ಅತ್ಮ್ಯಾ ಉದೆಶಿಂ ತುಂಚ್ಚೊ ವಿನಾಶಿ ಕುಡಿ ನವ್ಯಾ ಜಿವಾನ್ ಭರ್ತಲೊ. ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಪಾಂಚ್ವೊ ಆಯ್ತಾರ್ 29 ಮಾರ್ಚ್ 2020

ಶುಭ್‌ವಾರ್ತಾ

ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಬೆಥಾನಿಯಾಂತ್ ಲಾಜರ್ ನಾಂವಾಚೊ ಕೊಣ್ ಎಕ್ಲೊ ಪಿಡೆಂತ್ ಪಡ್ಲೊ. ಮರಿ ಆನಿ ತಿಚಿ ಭಯ್ಣ್ ಮಾರ್ಥಾ ಥಂಯ್ ಜಿಯೆತಾಲಿಂ. ಮರಿ ಮ್ಹಳ್ಯಾರ್ ಸೊಮಿಯಾಚ್ಯಾ ಪಾಂಯಾಂಕ್ ಸುಗಂಧ್ ತೇಲ್ ಮಾಖುನ್ ಆಪ್ಲ್ಯಾ ಕೆಸಾಂನಿ ತಾಚೆ ಪಮಯ್ ಪುಸ್‌ಲ್ಲಿ ತಿ; ವಾಯ್ಬಾಂತ್ ಪಡ್ಲೊ ಲಾಜರ್ ಮರಿಯೆಚೊ ಭಾವ್. “ಸೊಮಿಯಾ ತುಜೊ ಮೊಗಾಚೊ ಈಷ್ಪ್ ಪಿಡೆಂತ್ ಆಸಾ” ಮ್ಹಣುನ್ ಭಯ್ಣಿಂನಿ ಜೆಜುಕ್ ಸಾಂಗುನ್ ಧಾಡ್ಲೆಂ. ಹಿ ಖಬರ್ ಆಯ್ಕತಚ್ ಜೆಜು ಮ್ಹಣಾಲೊ: “ಹಿ ಪಿಡಾ ತಾಕಾ ಮರಣ್ ಹಾಡ್ಚ್ಯಾಕ್ ನ್ಹಯ್, ತಿಚೆ ವರ್ವಿಂ ದೆವಾಚಿ ಮಹಿಮಾ ಉಜ್ವಾಡಾವ್ಚಿ ಆಸಾ; ದೆವಾಚ್ಯಾ ಪುತಾಕ್ ತಿಚೆ ವರ್ವಿಂ ಮಹಿಮಾ ಲಾಭೊಂಕ್ ಆಸಾ.” ಜೆಜುಕ್ ಮಾರ್ಥಾಚೊ ಆನಿ ತಿಚೆ ಭಯ್ಣಿ ಮರಿಯೆಚೊ ಆನಿ ಲಾಜರಾಚೊ ಮೋಗ್ ಆಸ್ಲೊ. ತರ್ಯೀ ಲಾಜರ್ ಪಿಡೆಂತ್ ಆಸಾ ಮ್ಹಳ್ಳಿ ಖಬರ್ ಮೆಳ್ಳ್ಯಾ ಉಪ್ರಾಂತ್ಯೀ ಜೆಜು ಆಸ್ಲೊ ತೇಚ್ ಸುವಾತೆರ್ ಆನಿಕ್ ದೋನ್ ದೀಸ್ ರಾವ್ಲೊ. ಉಪ್ರಾಂತ್ ತಾಣೆಂ ಆಪ್ಲ್ಯಾ ಶಿಸಾಂಲಾಗಿಂ ಮ್ಹಳೆಂ: “ಯೆಯಾ, ಆಮಿ ಜುದೇಯಾಕ್ ಪಾಟಿಂ ಯಾ.” ಶಿಸ್ ಮ್ಹಣಾಲೆ: “ಮೆಸ್ತ್ರಿ, ಆತ್ತಾಂ ಜುದೆವ್ ತುಕಾ ಫಾತ್ರಾಂವ್ಕ್ ಸೊಧ್ತಾಲೆ; ಆನಿ ತುಂ ಥಂಯ್ಚ್ ಪಾಟಿಂ ವೆತಾಯ್?” ಜೆಜುನ್ ಜಾಪ್ ದಿಲಿ: “ಏಕ್ ದಿಸಾಕ್ ಬಾರಾ ಘಂಟೆ ಆಸಾತ್ ನ್ಹಯ್? ದಿಸಾ ಉಜ್ವಾಡಾಕ್ ಚಲ್ತಾ ತೊ ಮನಿಸ್ ಆದ್ಲೊನ್ ಪಡನಾ, ಕಿತ್ಯಾಕ್ ತಾಕಾ ಹ್ಯಾ ಸಂಸಾರಾಚೊ ಉಜ್ವಾಡ್ ದಿಸ್ತಾ. ಪುಣ್ ರಾತಿಕ್ ಚಲ್ತಾ ತೊ ಆದ್ಲೊನ್ ಪಡ್ತಾ; ಕಿತ್ಯಾಕ್ ತಾಕಾ ಉಜ್ವಾಡ್ ದಿಸನಾ.” ಇತ್ಲೆಂ ಸಾಂಗುನ್ ತಾಣೆಂ ಪರ್ತ್ಯಾನ್ ಮ್ಹಳೆಂ: “ಆವ್ಲೊ ಈಷ್ಪ್ ಲಾಜರ್ ನಿದ್ಲಾ; ಹಾಂವೆಂ ವಚುನ್ ತಾಕಾ ಉತಯ್ಚಯ್.” ತಾಚೆ ಶಿಸ್ ತಾಕಾ ಮ್ಹಣಾಲೆ: “ಸೊಮಿಯಾ, ತಾಕಾ ನೀದ್ ಪಡ್ಲಾ ಜಾಲ್ಯಾರ್ ತೊ ಬರೊ ಜಾತಲೊ.” ಪುಣ್ ಜೆಜು ಲಾಜರಾಚ್ಯಾ ಮರಣಾ ವಿಶ್ಯಾಂತ್ ಉಲಯ್ಲೊ; ಪುಣ್ ಶಿಸ್ ನಿದೆಚ್ಯಾ ವಿಶೆವಾ ವಿಶ್ಯಾಂತ್ ಮ್ಹಣ್ ಸವ್ಜಲೆ. ದೆಕುನ್ ಜೆಜುನ್ ತಾಂಕಾಂ ಸ್ಪಷ್ಟ್ ಸಾಂಗ್ಲೆಂ: “ಲಾಜರ್ ಮರಣ್ ಪಾವ್ಲಾ. ಪುಣ್ ಹಾಂವ್ ಥಂಯ್ ನಾತ್ಲೊಂ ದೆಕುನ್ ತುಮ್ಚೆ ಪಾಸತ್ ಸಂತೊಸ್ ಪಾವ್ತಾಂ. ಹೆಂ ಸರ್ವ್ ತುಮಿಂ ಸತ್ಮಾನಿಶೆಂ ಘಡ್ಲಾಂ. ಯೆಯಾ, ಆಮಿ ಆತಾಂ ತಾಚೆ ಸರ್ವಿಂ ವಚುಂಯಾ.” ತವಳ್ ಜವ್ಪೊ ಮ್ಹಣ್ತಾತ್ ತೊ ತೊಮಾಸ್

ಆಪ್ಲ್ಯಾ ಸಾಂಗಾತಿ ಶಿಸಾಂಲಾಗಿಂ ಮ್ಹಣಾಲೊ: “ಆಮಿಯೀ ವಚುನ್ ತಾಚೆ ಸಾಂಗಾತಾ ಮರುಂಯಾ!” ಜೆಜು ಪುನರ್‌ಜಿವಂತ್ಪಣ್ ಆನಿ ಜಿವಿತ್ ಜೆಜು ಯೇವ್ನ್ ಪಾವ್ತಾನಾ, ಲಾಜರಾಕ್ ಫೊಂಡಾಂತ್ ದವರ್ನ್ ಚಾರ್ ದೀಸ್ ಜಾಲೆ ಮ್ಹಣ್ ತಾಕಾ ಕಳಿತ್ ಜಾಲೆಂ. ಬೆಥಾನಿಯಾ ಜೆರುಜಲೆಮಾಕ್ ಪಯ್ಸ್ ನಾತ್ಲೆಂ - ಸುಮಾರ್ ದೋನ್ ಮೈಲಾಂ ಭಿತರ್ ಆಸ್ಲೆಂ ಮ್ಹಣೈತ್. ಶಹರಾಚೆ ಸಬಾರ್ ಜುದೆವ್ ಮಾರ್ಥಾ ಆನಿ ಮರಿಯೆಕ್ ಮೆಳುನ್ ತಾಂಚ್ಯಾ ಭಾವಾಚ್ಯಾ ಮೊರ್ನಾ ಉಪ್ರಾಂತ್ ತಾಂಕಾ ಭುಜಂವ್ಕ್ ಮ್ಹಣ್ ಆಯ್ಲೆ. ಜೆಜು ಯೆತಾ ಮ್ಹಣ್ ಆಯ್ಕತಚ್, ಮಾರ್ಥಾ ತಾಕಾ ಮೆಳುಂಕ್ ಮ್ಹಣ್ ಫುಡೆಂ ಗೆಲಿ. ಪುಣ್ ಮರಿ ಘರಾಚ್ ರಾವ್ಲಿ. ಜೆಜುಕ್ ಪಳೆವ್ನ್ ಮಾರ್ಥಾನ್ ಮ್ಹಳೆಂ: “ಸೊಮಿಯಾ, ತುಂ ಹಾಂಗಾ ಆಸ್ಲೊಯ್ ಜಾಲ್ಯಾರ್ ಮ್ಹಜೊ ಭಾವ್ ಮರೊನ್ ನಾತ್ಲೊ; ಪುಣ್ ಆತಾಂ ಜಾಲ್ಯಾರ್ಯೀ ದೆವಾಲಾಗ್ಚೆಂ ತುವೆಂ ಮಾಗ್ಲೆಂ ಸಗ್ಳೆಂ ದೇವ್ ತುಕಾ ದಿತಲೊ ಮ್ಹಣ್ ಹಾಂವ್ ಜಾಣಾಂ. ಜೆಜುನ್ ತಿಕಾ ಮ್ಹಳೆಂ: “ತುಜೊ ಭಾವ್ ಜಿವಂತ್ ಉತ್ತಲೊ” ಮಾರ್ಥಾ ಮ್ಹಣಾಲಿ: “ತೊ ನಿಮಾಣ್ಯಾ ದಿಸಾ ಪುನರ್‌ಜಿವಂತ್ಪಣಾ ವೆಳಾರ್, ಜಿವಂತ್ ಉತ್ತಲೊ ಮ್ಹಣ್ ಹಾಂವ್ ಜಾಣಾಂ.” ಜೆಜುನ್ ತಿಕಾ ಸಾಂಗ್ಲೆಂ: “ಹಾಂವ್‌ಚ್ ಪುನರ್‌ಜಿವಂತ್ಪಣ್ ಆನಿ ಜೀವ್. ಜೊ ಕೊಣ್ ಮ್ಹಾಕಾ ಸತ್ಮಾನ್ತಾ ತೊ ಮರತ್ ಜಾಲ್ಯಾರ್ಯೀ ಜಿಯೆತಲೊ. ಆನಿ ಜೊ ಕೊಣ್ ಜಿವಂತ್ ಆಸಾ ಆನಿ ಮ್ಹಾಕಾ ಸತ್ಮಾನ್ತಾ ತೊ ಸಾಸ್ಣಾಕ್ ಮೊರಸೊನಾ. ಹೆಂತಿ ಸತ್ಮಾನ್ತಾಯ್?” ತಿಣೆಂ ಜಾಪ್ ದಿಲಿ: “ವ್ಹಯ್, ಸೊಮಿಯಾ, ಸಂಸಾರಾಂತ್ ಯೆಂವ್ಚೊ ಆಸ್ಲೊ ತಬ ಕ್ರಿಸ್ತ್, ದೆವಾಚೊ ಪೂತ್ ತುಂಚ್ ಮ್ಹಣ್ ಹಾಂವ್ ಸತ್ಮಾನ್ತಾಂ.” ಇತ್ಲೆಂ ಮ್ಹಣುನ್ ತಿ ಪಾಟಿಂ ಗೆಲಿ ಆನಿ ಆಪ್ಲೆ ಭಯ್ಣಿಕ್ ಮರಿಯೆಕ್ ಕುಶಿನ್ ಆಪೊವ್ನ್, “ಮೆಸ್ತ್ರಿ ಆಯ್ಲಾ; ತುಕಾ ಆಪಯ್ತಾ” ಮ್ಹಣಾಲಿ. ಇತ್ಲೆಂ ಆಯ್ಕತಚ್ ಮರಿ ಸಟ್ವ್ ಕರ್ನ್ ಉರುನ್ ತೊ ಆಸ್ಲಲೇಕಡೆನ್ ಗೆಲಿ. (ತೆದ್ವಾಂ ಜೆಜು ವಾಡ್ಯಾಂತ್ ಯೇವ್ನ್ ಪಾವ್ತಾಕ್ ನಾತ್ಲೊ; ತೊ ಆನಿಕ್ಯೀ ಮಾರ್ಥಾ ತಾಕಾ ಭೆಟ್ಲಿ ತ್ಯಾ ಜಾಗ್ಯಾರ್‌ಚ್ ಆಸ್ಲೊ.) ಘರಾಂತ್ ಮರಿಯೆಚೊ ಸಾಂಗಾತ್ ಕರ್ನ್ ತಿಕಾ ಬುಜೊಂವ್ಕ್ ಮ್ಹಣ್ ಆಯ್ಲೆ ಜುದೆವ್, ಮರಿ ಸಟ್ವ್ ಕರ್ನ್ ಉರುನ್ ಭಾಯ್ರ್ ಗೆಲಿ ತೆಂ ಪಳೆವ್ನ್, ತಿಚೆ ಪಾಟ್ಲಾನ್ ಗೆಲೆ. ತಿ ಕಾಂಯ್ ಫೊಂಡಾ ಸರ್ಶಿಂ ರಡುಂಕ್ ವೆತಾ ಜಾಯ್ಜಯ್ ಮ್ಹಣ್ ತಾಂಣೆಂ ಚಿಂತ್ಲೆಂ. ಜೆಜು ಆಸ್ಲಲೇಕಡೆನ್ ಯೇವ್ನ್ ತಾಕಾ ಪಳೆತಚ್, ಮರಿ ತಾಚ್ಯಾ ಪಾಂಯಾಂಕ್ ಪಡುನ್ ಮ್ಹಣಾಲಿ: “ಸೊಮಿಯಾ, ತುಂ ಹಾಂಗಾ ಆಸ್ಲೊಯ್ ಜಾಲ್ಯಾರ್, ಮ್ಹಜೊ ಭಾವ್ ಮೊರೊನ್ ನಾತ್ಲೊ.” ತಿ ಆನಿ ತಿಚೆ ಸಾಂಗಾತಾ ಆಯ್ಲೆ ಜುದೆವ್ ರಡ್ಡಾತ್ ತೆಂ ಪಳೆವ್ನ್ ಜೆಜುಚೆಂ ಕಾಳಿಜ್ ಕಳ್ವಳ್ಲೆಂ ಆನಿ ತೊ ಸುಸ್ಕಾರೊ. “ತಾಕಾ ತುಮಿ ಖಂಯ್ ಮಾತಿಯೆಕ್ ಪಾಯ್ಲಾ?” ಮ್ಹಣ್ ತಾಣೆಂ ವಿಚಾರ್ಲೆಂ.

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಪ್ರಾಚಿತ್ ಕಾಳಾಚೊ ಪಾಂಚ್ಚೊ ಆಯ್ತಾರ್ 29 ಮಾರ್ಚ್ 2020

“ಸೊಮಿಯಾ ಯೇವ್ನ್ ಪಳೆ” ಮ್ಹಣುನ್ ತಾಂಣಿಂ ಜಾಪ್ ದಿಲಿ. ಜೆಜು ರಡ್ಲೊ. ತವಳ್ ಜುದೆವ್ ಮ್ಹಣಾಲೆ: “ಹಾಕಾ ತಾಚೊ ಕಿತ್ಲೊ ಮೋಗ್ ಆಸ್ಲಲೊ ಪಳೆಯಾ!” ತಾಂಚೆ ಭಿತರ್ಲ್ಯಾ ಥೊಡ್ಯಾಂನಿ ಮ್ಹಳೆಂ: “ತಾಣೆಂ ಕುಡ್ಯಾಚೆ ದೊಳೆ ಉಗ್ತೆ ಕೆಲೆ, ತರ್ ತಾಚ್ಯಾನ್ ಲಾಜರ್ ಮೊರನಾಶೆಂ ಕರುಂಕ್ ಜಾಲೆನಾಗಾಯ್?” ಜೆಜು ಪರ್ತ್ಯಾನ್ ಕಳ್ಳಳ್ಯಾಂನಿ ಭರೊನ್ ಫೊಂಡಾ ಸರ್ಶಿಂ ಆಯ್ಲೊ. ಮಾಟ್ಯಾಬರಿ ಆಸ್ಲಲೆ ತೇ ಸಮಾಧೆಚ್ಯಾ ಬಾಗ್ಲಾಕ್ ಏಕ್ ಶಿಳಾ ಆಡ್ ದವರ್ಲಿ. ಜೆಜುನ್ ಮ್ಹಳೆಂ: “ತಿ ಶಿಳಾ ಪೆಲ್ಯಾನ್ ಕಾಡಾ.” ಮರಣ್ ಪಾವ್ಲ್ಯಾಚಿ ಭಯ್ಣೆ ಮಾರ್ಥಾ ಮ್ಹಣಾಲಿ: “ಸೊಮಿಯಾ, ತೊ ಮರೊನ್ ಚಾರ್ ದೀಸ್ ಜಾಲೆ; ಎದೊಳ್‌ಚ್ ತಾಕಾ ಘಾರ್ಣ ಪಡ್ಲ್ಯಾ ಆಸ್ತಲಿ.” ಜೆಜು ತಿಕಾ ಮ್ಹಣಾಲೊ: “ತುಂ ಸತ್ಮಾನ್ವಿ ಜಾಲ್ಯಾರ್, ದೆವಾಚಿ ಮಹಿಮಾ ದೆಖ್ತಲಿಯ್ ಮ್ಹಣ್ ಹಾಂವೆಂ ತುಕಾ ಸಾಂಗ್ಲಾಂ ನ್ಹಯ್?” ತಿತ್ಲ್ಯಾರ್ ತಾಂಣಿಂ ತಿ ಶಿಳಾ ಕಾಡ್ಲಿ. ತವಳ್ ಜೆಜುನ್ ಆಪ್ಲೆ ದೊಳೆ ವಯ್ರ್ ಲಾವ್ನ್ ಮ್ಹಳೆಂ: “ಬಾಪಾ, ತುಂ ಮ್ಹಾಕಾ ಆಯ್ಕತಾಯ್ ದೆಕುನ್ ಹಾಂವ್ ತುಜೊ ಉಪ್ಕಾರ್ ಮಾನ್ತಾಂ. ಸದಾಂಚ್ ಜಾಲ್ಯಾರ್‌ಯೀ ತುಂ ಮ್ಹಾಕಾ ಆಯ್ಕತಾಯ್ ಮ್ಹಣ್ ಹಾಂವ್ ಜಾಣಾಂ; ಪುಣ್ ತುವೆಂ ಮ್ಹಾಕಾ ಧಾಡ್ಲಾಯ್ ಮ್ಹಣ್ ಹಾಂಗಾ ಭೊಂವ್ತಿಂ ಉಬೊ ಆಸ್ಲಲ್ಯಾ ಲೊಕಾನ್ ಸತ್ಮಾನ್ವೇ ಖಾತಿರ್ ಹಾಂವ್ ಅಶೆಂ ಉಲಯ್ತಾಂ.” ಇತ್ಲೆಂ ಮ್ಹಣ್ಚ್, ವ್ಹಡ್ಲ್ಯಾ ತಾಳ್ಯಾನ್, “ಲಾಜರಾ, ಭಾಯ್ರ್ ಯೆ” ಮ್ಹಣುನ್ ತಾಣೆಂ ಬೊಬ್ ಮಾರ್ಲಿ. ಮೆಲ್ಲೊ ಮನಿಸ್ ಭಾಯ್ರ್ ಆಯ್ಲೊ. ತಾಚೆ ಹಾತ್‌ಪಾಂಯ್ ಫಾಳಿಯಾಂನಿ ರೆವ್ಡಾಯ್ಲೆ ಆನಿ ತಾಚೆಂ ಮುಖಮಳ್ ಲೆಸಾನ್ ಗುಟ್ಲಾಯ್ಲೆಂ. ಜೆಜು ಮ್ಹಣಾಲೊ: “ತಾಕಾ ಸೊಡಯಾ, ತೊ ವಚುಂ.” ಮರಿಯೆಚಿ ಭೆಟ್ ಕರುಂಕ್ ಆಯ್ಲೆ ಸಬಾರ್ ಜಣ್ ಜುದೆವ್ ಜೆಜುನ್ ಕೆಲ್ಲೆಂ ತೆಂ ಪಳೆವ್ನ್, ತಾಕಾ ಸತ್ಮಾನುಂಕ್ ಲಾಗ್ಲೆ.

ದೆವಾಚೆಂ ಉತರ್ ಹೆಂ